



National Journal of Hindi & Sanskrit Research

ISSN No. - 2454 - 9177
Impact Factor (P-IJIF) - 5.11
Author's Helpline - 91 - 8368241 630
Download Krödler Fonts

Peer Review & संकेत
Policy

Publication Ethics


प्रणयन

सम्पादकीय परिषद

शोध अंक

सामान्य निर्देश

मुखपृष्ठ



शोध क्षेत्र

सम्पादकीय परिषद

सामान्य निर्देश

हमारे बारे में

Type here to search



S. P. ...

S.P



National Journal of Hindi & Sanskrit Research

Volume 26 (September-October, 2019)

शुक्लयजुर्वेदस्य लोकोपकारकत्वम्

Dr. Satrughna Panigrahi

प्रस्तावना-

"ईष्टप्रास्यनिष्टपरिहारयोरलौकिकमुपायं यो वेदयति स वेदः"¹ इति आचार्यसायणस्य वचसा ब्रह्मनिरूपणेऽलौकिकमुपायप्रतिपादन एव वा प्राधान्येन वेदानां तात्पर्यं सत्यपि "वेदोऽखिलो धर्ममूलम्"² "धर्मजिज्ञासमानानां प्रमाणं परमं श्रुतिः"³ "स सर्वोऽभिहितो वेदे"⁴ इत्यादिभिः मनुवचनैः वेदानां धर्मप्रतिपादकत्वमपि सिध्यति । धर्मप्रधानः वेदः । वेदोऽखिलधर्ममूलम् इति मनोर्वचः सर्वप्रकारकस्य लौकिकालौकिकधर्मस्य वेदमूलकत्वं संसाधयति । धर्मे जगतः प्रतिष्ठा भवति । 'यागादिरेव धर्मः' इति मीमांसावचनं श्रूयते । स एव यागः लोकोपकाराय प्रवर्तते । यज्ञकर्मणि देवानामावाहनं भवति । ते देवाः विश्वस्य पालने महत्त्वपूर्णभूमिकां निर्वहन्ति । वैज्ञानिकदृष्ट्या यज्ञकर्मणि अग्निना सह द्रव्याणां संयोगमेव सृष्टिरचनाकार्यमित्युच्यते । ब्रह्माण्डस्योद्गमस्यलं यज्ञो वर्तते।⁵ यज्ञकर्मसम्पादनेन सम्पूर्णजगत् नियन्त्रितं भवति।⁶ सम्पूर्णजगतः सत्ता अस्मिन्यज्ञे निहिता, सृष्टेः अन्ते अयं यज्ञ एव अवशिष्यत इति ब्राह्मणवचनम्।⁷ अतः शुक्लयजुर्वेदे प्रथमाध्यायत आरभ्य उनचत्वारिंशाध्यायं यावत् केवलं वैदिकयागानां विषये चर्चा श्रूयते । लोकोपकारदृष्ट्या वैदिकयागानां महत्त्वपूर्णभूमिका वर्तते ।

वैदिकयज्ञानां लोकोपकारकत्वम्

श्रीतयागानां प्रकल्पना वैज्ञानिके आधारे वर्तते । अतः वैदिकयागानाम् आधिदैविकजगता सह साक्षात् सम्बन्धः अस्ति । अग्निहोत्रस्य अहोरात्रेण सह, दर्शपूर्णमासयोः कृष्णपक्षशुक्लपक्षाभ्यां सह, चातुर्मास्यानां त्रिभिः ऋतुभिः सह । एतदर्थं यागप्राधान्यजुर्वेदस्य महत्त्वपूर्णं स्थानं विद्यते । किमर्थमित्युक्ते यदा यज्ञे प्रदत्ताहुतिभिः अग्निशिखाः निर्मायन्ते तदा घृतादिद्रव्याणि वायुरूपेण उपरि गच्छन्ति तदा तस्य सूक्ष्मकणाः तडित्शक्तियुक्ताः भवन्ति । आकाशे स्थितानां धूलिकणानां धूमकणानाञ्च संयोगेन या तडित्शक्तिः सञ्चिता भवति तेन मेघानां सृष्टिर्भवति । यस्मात् कारणात्सृष्टिप्रक्रिया प्रचलति । अतः विश्वस्य यत् मौलिकं तत्त्वं विद्यते येन अस्य विश्वस्य सृष्टिः स्थितिः विनाशश्च भवति तदेव यज्ञशब्देन आख्यायते । यज्ञकर्मणि देवानामावाहनं भवति । ते देवाः विश्वस्य पालने महत्त्वपूर्णभूमिकां निर्वहन्ति । वैज्ञानिकदृष्ट्या यज्ञकर्मणि अग्निना सह द्रव्याणां संयोगमेव सृष्टिरचनाकार्यमित्युच्यते । ब्रह्माण्डस्योद्गमस्यलं यज्ञो वर्तते।⁸ यज्ञकर्मसम्पादनेन सम्पूर्णजगत् नियन्त्रितं भवति।⁹ सम्पूर्णजगतः सत्ता अस्मिन्यज्ञे निहिता, सृष्टेः अन्ते अयं यज्ञ एव अवशिष्यत इति ब्राह्मणवचनम् ।¹⁰ अतः सृष्टिरक्षणार्थं विश्वस्य पालनार्थं च यज्ञस्यावश्यकता वर्तते । यज्ञसम्पादनार्थं यजुर्वेदस्यावश्यकता वर्तते । एतदेव शुक्लयजुर्वेदस्य महत्त्वपूर्णं लोकोपकारकत्वं वर्तते ।

रोगनिवारणदृष्ट्या शुक्लयजुर्वेदस्य लोकोपकारकत्वम्

सन्धिसमये यागः कर्तव्य इति । यतोहि रोगाणामुत्पत्तिः सन्धिकाल एव भवति। अपि च मनसि विकारभावनाः सन्धिकाल एव आगच्छन्ति। अस्मिन् समये यज्ञसम्पादनेन परमात्मना सह मनसः सम्बन्धो जायते। सन्धिसमये यागसम्पादनेन गवां पृतं अग्निसंयोगेनागत्य वातावरणं शुद्धं करोति। यागे अयं अग्निः पावक-शुचि-पवमानादिपदैः सम्बोध्यते। अस्य नाम श्रवणेन एव ज्ञायते यत् अग्निः शोधनयुक्ता वर्तते ॥¹¹ यागस्य समीपे यानि रोगोत्पत्तिकारणानि जीवाणुदयाः भवन्ति तेषां नाशो भवति येन शकासात् यजमानः तथा तस्य गृहे तिष्ठन्तः जनाः निरोगी भूत्वा मुखेन तिष्ठन्ति। यज्ञः रोगानां भेषजरूपः वर्तते। अतः कौषीतकिब्राह्मणे श्रूयते - भेषज्ययज्ञा वा एते यञ्चातुर्मास्यानि। तस्मादुत्सन्धिषु प्रयुज्यन्ते। ऋतुसन्धिषु हि व्याधिर्जायते ॥¹² अतः

कात्यायनेनोक्तम्-

ऋतुमुखे यजेत्¹³

शरीरविज्ञानदृष्ट्या वेदेषु

मानवशरीरसंश्रितानामानेकेषां व्याधीनामुल्लेखो वर्तते। शीर्षशोफः, कपालविकारः, पलितम्, नेत्ररोगः, यक्ष्मा, दन्तविकारः, मुखपाकादयः, बलासरोगः (क्षयः), कासः, सर्पविषं चेति प्रमुखाः व्याधयः तथा एतेषां निराकरणोपाया अपि वर्णिताः सन्ति ॥¹⁴ अतः सर्वविधरोगनिवारणविधानं शुक्लयजुर्वेदस्य लोकोपकारकत्वं वर्तते। लौकिकव्यवहारदृष्ट्या शुक्लयजुर्वेदस्य लोकोपकारकत्वम्

यथा वेदे तथा लोके इति न्यायेन यागसम्पादनसमये हविःप्रोक्षणम्, फलिकरणम्, वेदिपरिस्तरणादिकर्माणि ये वैदिकनियमाः दृश्यन्ते ते नियमाः अपि मानवाः लौकिकव्यवहाररूपेण स्वकीयजीवने परिपालयन्ति। अध्वर्युः प्रागग्रैरुदगग्रैश्च कुशैः आहवनीयगार्हपत्यदक्षिणाग्नीन् क्रमेण अग्निन् परितः तृणाति। इदं परिस्तरणं देवानामुपवेशनार्थं भवति। लौकिकव्यवहारदृष्ट्याऽपि आतिथ्यप्रदाने एतद् अस्माभिः अवधातव्यमस्ति। पुनश्च हविः प्रोक्षणवत् अस्माकं भोजनपात्राण्यपि मार्जनीयम् इति लौकिकव्यवहारशिक्षा शुक्लयजुर्वेदे मिलति।

संस्कारकर्मणि शुक्लयजुर्वेदस्य लोकोपकारकत्वम् - (व्रतग्रहणम्, पत्नीसंनहनम्)

यज्ञकर्म सम्पादनार्थं यजमानस्य कृते व्रतग्रहणस्य विधानं वर्तते। व्रतं नाम भोजनम्। यदि भुञ्जीत तर्हि तद् व्रतोपायनीयमेवेति। वृष्टप्रयोजनमिदं भोजनम्। अतश्च "व्रतोपायनीयमश्रीतः" इति नियमविधिः। सायं फलानि अश्रीयात्। सत्यवदनादिरूपव्रतग्रहणम्। आहवनीयस्य पश्चाद्भागे तिष्ठन् उदकं स्पृष्ट्वा 'अग्ने व्रतपते'¹⁵ रत्नादिना मन्त्रेण व्रतं नियमं सपत्नीकयजमानो गृह्णीयात्।

यज्ञसम्पादनावसरे यजमानः सङ्कल्पं नयति यत् अद्यादारभ्य अहं सत्यं वदामि, मिथ्याभाषणं न करोमि। तत्रैव सपत्नीको यजमानः गार्हपत्यागारे ब्रह्मर्ष्यधारणपूर्वकं भूमी शयनं करोति। अनेन प्रकारेण तपाचरणं विधाय यजमानः सपत्नीकः संस्कारयुक्तो भवति। अतः श्रूयते अथर्ववेदे- धर्मवसानः तपसो दतिष्ठत्¹⁶ अपि च पक्ताः कटिप्रदेशे मेखलाबन्धनेन तस्यारपि संस्कारो जायते, येन सा आज्यवेक्षणं कर्तुं शक्नोति।

सांसारिकसम्बन्धदृष्ट्या शुक्लयजुर्वेदस्य लोकोपकारकत्वम् - (अपां प्रणयनम्)

वैदिकसंस्कृती विशेषतः यज्ञकर्मणि जायायाः उपस्थितिः अपरिहार्या वर्तते। तत्र पत्या सह पठ्याः सहभागिता सर्वत्र दृश्यते। यागे अपां प्रणयनम् उत्तरस्यां दिशि भवति। अत्र अग्निः भवति पुरुषः, अपां भवति स्त्री। शतपथब्राह्मणे श्रूयते - योषा वा आपः वृषाग्निः, गृहा वै गार्हपत्यः... मिथुनमवैत्प्रजननं क्रियते¹⁷ लोकेऽपि पत्युः उत्तरस्यां दिशि पठ्याः स्थानं भवति। गार्हस्थ्यधर्मस्य सम्पादनमपि गृहेष्वेव भवति। अत्र लौकिकं सांसारिकं सम्बन्धं प्रदर्शयति शुक्लयजुर्वेदीय अपां प्रणयनं विधिः।

आध्यात्मिकचिन्तनक्षेत्रे शुक्लयजुर्वेदस्य लोकोपकारकत्वम् - (शकटारोहणम्)

पूर्णमासयागे हविग्रहणप्रसंगे यजमानः अग्निहोत्रहवणिं शूर्पं च गृहीत्वा शकटस्य समीपं गच्छति। तत्र शकटारोहणसमये कथयति शकटारोहणं स्वयं विष्णुदेवः करोति नतु अहम्। श्रूयते यथा- विष्णुस्त्वाक्रमताम्¹⁸ इति। पुनश्च शकटारोहणानन्तरं हविग्रहणसमयेऽपि कथयति सवितादेवस्य प्रेरणया, अश्विनकुमारयोः बाहुभ्यां, पुषादेवस्य हस्ताभ्यां हविग्रहणं करोमि। श्रूयते यथा-

देवस्य त्वा सवितुः प्रसवेन्धिनोर्बाहुभ्यां पूष्णो हस्ताभ्याम्¹⁹ अस्य मन्त्रस्यानुशीलनेन ज्ञायते यद्यपि यजमानः स्वयं हविनिर्वापकर्म सम्पादयति तथापि सर्वस्य लोकस्य प्रेरयिता सवितादेवस्य प्रेरणया हविगृह्णातीति कथयति। "यज्ञो वै विष्णुः"²⁰ इति शतपथब्राह्मणस्य वचनम्। यज्ञशब्देन विष्णुः ज्ञायते। यज्ञो यजमानस्य²¹ इति निरुक्तवचनानुसारम् अचेतनभूतदेवस्य यज्ञस्य कार्यं चेतनरूपजीवपुरुषः सम्पादयति। अतः यागसम्पादनसमये यजमानः स्वकीयमवस्थितिं विस्मृत्य देवैः सहाध्यात्मिकसम्बन्धं स्थापयति। एतदेव शुक्लयजुर्वेदस्य लोकोपकारकत्वम्।

अश्वमेधयागकर्मणि उद्गात्रा चत्वार आध्यात्मिकप्रश्नाः पृष्टाः तेषाम् उत्तराणि ददाति ब्रह्मा। अस्य भुवनस्य नाभिं कारणमहं जानामि परब्रह्मैव जगत्कारणं जानामीत्यर्थः। द्यावापृथिवी

अन्तरिक्षं च ब्रह्मणो विकारभूतमिति जानामि। बृहतः सूर्यस्योत्पत्तिकारणं ब्रह्मैव जानामि। अपि च परमात्मनो जातं चन्द्रमहं वेदि।²² यजमानः अध्वर्युं प्रति प्रश्नं करोति यथा- "यजमानोऽध्वर्युं पृच्छामि त्वेति"²³। पृथिव्याः परमन्तमवधिभूतं पर्यन्तं त्वामहं पृच्छामि। किमस्ति भुवनस्य नाभिः तवपि त्वां पृच्छामि। किमस्ति अश्वस्य वीर्यं त्वां पृच्छामि। किमस्ति वाण्याः परममुत्कृष्टं स्थानं त्वां पृच्छामि।²⁴ अध्वर्युः यजमानं प्रत्याह।²⁵ इयं वेदिः उत्तरवेदिः पृथिव्याः परः अन्तोऽवधिः। यदा पृथिव्यादयो लोका निस्सृताः तदानीं पृथिवी सलिलमयी आसीत्। तस्यास्तत्स्वरूपादारभ्य पृथिव्याः पृष्ठे यदाग्नेः प्रादुर्भावः समजनि तावति महति काले पृथिव्यां विविधानि परिवर्तनान्यभूवन्। अतः पृथिव्या वेदेश्च साम्यं स्वयं श्रुतिर्दशयति- "इयं वेदिः परो अन्तः पृथिव्याः"। अयं यज्ञोऽश्वमेधः भुवनस्य प्राणिजातस्य नाभिः। श्रूयते यथा- यज्ञाद्दे प्रजाः प्रजायन्ते। स वै यज्ञ एव प्रजापतिः²⁶, पशवो हि यज्ञः,²⁷।

एतद्विहाय शुक्लयजुर्वेदे अनेके उपयोगिन्नो लोकोपकारकविषयाः स्थाने स्थाने निर्दिष्टाः सन्ति। नैतिकतायाः जागरणे महत्त्वपूर्णं स्थानं निर्वहति शुक्लयजुर्वेदः। सत्यस्य पालनं, मैत्रीभावः, सुमधुरव्यवहारः, त्यागमयजीवनं, अहिंसापूर्णजीवनम्, उपासनापूर्वकं प्रकृतेः भोगः इत्यादीनि नानाविधानि उपकारकाणि वचांसि शुक्लयजुर्वेदे प्राप्यन्ते यथा "तन्मे मनः शिवसहकल्पमस्तु"²⁸, "मित्रस्य चक्षुषा समीक्षामहे"²⁹, भद्रं कर्णेभिः शृणुयाम देवाः,³⁰ माता भूमिः पुत्रोऽहं पृथिव्याः³¹, सत्यं वद, धर्मं चर, अतिथिदेवो भव³², तेनत्यक्तेन भुञ्जीथाः मा गृधः कस्य स्विद्धनम्³³, यस्मिन् सर्वाणि भूतानात्मन्नेवानु पश्यति³⁴, इदमहमनृतात् सत्यमुपैमि³⁵। अग्रीं मित्रेभ्यश्च अदत्त्वा स्वयमेव भुङ्क्ते यः सः केवलादी केवलाघो भवति³⁶ सह नाववतु सह नौभुनक्तु सहवीर्यं करवावहै इति कठोपनिषद्वाक्यं परस्परसहावस्थानपूर्वकं मैत्रीभावस्य अभिवृद्धिद्वारा विद्वेषभावनारहिततया स्वकीयबलवीर्यादिवर्द्धयितुमुपदिशति। यदि एते गुणाः स्वीक्रियन्ते चेत् तर्हि आतङ्कस्य उत्पत्तिर्नैव भविष्यति। एतानि सन्ति शुक्लयजुर्वेदस्य लोकोपकारकाणि तत्त्वानि।

निष्कर्षरूपेण वक्तुं शक्यते यत् भारतवर्षं धर्मनिरपेक्षराष्ट्रं वैदिकसाहित्यं हिन्दूनां धर्मग्रन्थ इति वा मत्वा स्वार्थान्देषि राजनेतारः पाठ्यक्रमात् वैदिकग्रन्थान् निष्कासितवन्तः। परन्तु ते न जानन्ति जगतः लोकोपकाराय एव वेदानामाभिर्भावः। अतः 'वेदाः सर्वहिताय' इति वचनं मनसि निधाय मनुना उक्तम्- 'वेदमेव सदाभ्यस्येत'³⁷ इति शम्।

संदर्भ ग्रन्थः -

1. ऋग्वेदभाष्यभूमिका- सायणभाष्यम्
2. मनुस्मृति - २/६
3. तत्रैव - २/१३
4. तत्रैव - २/७
5. यज्ञः बभूव भुवनस्य गर्भः। तैत्तिरीयब्राह्मणम् - २/४/७/५
6. यज्ञो वै विश्वरूपाणि यज्ञमेवैतेन सम्भरति। जै. ब्रा. - १/७४
7. यज्ञ एव अन्ततः प्रतितिष्ठति। तैत्तिरीयब्राह्मणम् - १/८/१/२
8. यज्ञः बभूव भुवनस्य गर्भः। तैत्तिरीयब्राह्मणम् - २/४/७/५
9. यज्ञो वै विश्वरूपाणि यज्ञमेवैतेन सम्भरति। जै. ब्रा. - १/७४
10. यज्ञ एव अन्ततः प्रतितिष्ठति। तैत्तिरीयब्राह्मणम् - १/८/१/२
11. ऋग्वेदः - १/१२/२
12. कौषीतकिब्राह्मण-५/१
13. कात्यायनश्रौतसूत्रम्- प्रथमोऽध्यायः
14. यजुर्वेदः-१२/९०
15. शुक्लयजुर्वेदः - १/५
16. अथर्ववेद- ११/५/५
17. शतपथब्राह्मणम् - १/१/१/१८-२०
18. शुक्लयजुर्वेदः - १/९
19. शुक्लयजुर्वेदः - १/१०
20. शतपथब्राह्मणम् - १/१/१/१३
21. निरुक्तम् - ७/२
22. वेदाहमस्य भुवनस्य नाभिं वेद द्यावापृथिवी अन्तरिक्षम्। वेद सूर्यस्य बृहतो जनित्रमथो वेद चन्द्रमसं यतोजाः ॥ शुक्लयजुर्वेदः - २३/६०
23. कात्यायन श्रौतसूत्रम् - २०/७/१४
24. पृच्छामि त्वा परमन्तं पृथिव्याः पृच्छामि यत्र भुवनस्य नाभिः। पृच्छामि त्वा वृष्णो अश्वस्य रेतः पृच्छामि वाचः परमं व्योम ॥ शुक्लयजुर्वेदः - २३/६१
25. इयं वेदीरित्यध्वर्युः - कात्यायन श्रौतसूत्रम् - २०/७/१५
26. कौषीतकिब्राह्मणम् - १०/१.१३/१.२५/११
27. शतपथब्राह्मणम् - ३/१/४/९.३/२/३/११
28. शुक्लयजुर्वेदः ३४-१-६
29. यजुर्वेदः ३६/१८
30. यजुर्वेदः २५/२१
31. अथर्ववेदः १२/१/१२
32. तैत्तिरीयोपनिषद् -
33. ईशावास्योपनिषद् - १/
34. ईशावास्योपनिषद् - १/
35. शुक्लयजुर्वेदः- १/५
36. मोघमन्नं विन्दते अप्रचेताः सत्यं ब्रवीमि वध इत् स तस्य। नार्यमणं पुष्यति नो सखायं केवलाघो भवति केवलादी ॥ ऋग्वेदः - १०/११७/६
37. मनु - २/१६६